

ప్రధాన మంత్రికి నమీబియా యొక్క అత్యున్నత పౌర పురస్కారం అందించబడింది (జూలై 09, 2025)

జూలై 09, 2025

ప్రధానమంత్రి శ్రీ నరేంద్ర మోదీ నమీబియాకి అధికారిక పర్యటన చేస్తున్నారు. ఈ సందర్భంగా, నమీబియా అధ్యక్షురాలు గౌరవనీయులు నెటుంబో నంది-ఎన్‌డైత్వా నమీబియా యొక్క అత్యున్నత పౌర పురస్కారం అయిన ఆర్డర్ ఆఫ్ ది మోస్ట్ ఏన్సియంట్ వెల్విషియా మిరాబిలిస్ ను ప్రధాన మంత్రికి అందించారు. ఈ అవార్డును అందుకున్న మొదటి భారతీయ నాయకునిగా ప్రధాన మంత్రి మోదీ నిలిచారు.

2. అవార్డును అంగీకరిస్తూ, ప్రధాన మంత్రి భారతదేశంలోని 1.4 బిలియన్ ప్రజలకు మరియు భారతదేశం మరియు నమీబియా మధ్య చారిత్రక మరియు శాశ్వత సంబంధాలకు ఈ గౌరవాన్ని అంకితం చేశారు. ఈ ప్రశంస అందించినందుకు నమీబియా అధ్యక్షురాలు నంది-ఎన్‌డైత్వా మరియు నమీబియా ప్రజలకు ప్రధాన మంత్రి తన హృదయ పూర్వక కృతజ్ఞతలు తెలిపారు.

3. ప్రధానమంత్రికి ఈ అవార్డు అందించడం అనేది భారతదేశం మరియు నమీబియా మధ్య ద్వైపాక్షిక సంబంధాలలో ఒక మైలురాయి మరియు ఈ ప్రత్యేక ద్వైపాక్షిక భాగస్వామ్యాన్ని మరింత ఉన్నత శిఖరాలకు తీసుకువెళ్ళడానికి రెండు దేశాలలోని యువ తరాలకు ప్రేరణగా నిలుస్తుంది.

విండోఫోక్

జూలై 09, 2025